



தமிழ் ஊக்குவிப்புப் போட்டி 2008
அவுஸ்திரேலியா மட்டதாரிகள் தமிழர் சங்கம்
Tamil Competition - Australian Society of Graduate Tamils

தமிழ் ஊக்குவிப்புப் போட்டிகள் - 2008

அவுஸ்திரேலியாவின் நியூசவுத்வேல்ஸ், கன்பரா மாநிலங்களில் கடந்த 14 ஆண்டுகளாக நடாத்தப்பட்ட தமிழ் ஊக்குவிப்புப் போட்டிகள் 10 வது ஆண்டிலிருந்து **அவுஸ்திரேலியா மட்டதாரிகள் தமிழர் சங்கத்தின்** தலைமையின் கீழ் நடாத்தப்பட்டு வருகின்றன. கடந்த வருடம் போல இவ்வருடமும் அவுஸ்திரேலிய, நியூசிலாந்து முழுவதும் இப்போட்டிகள் நடைபெறவிருக்கின்றன. இப்போட்டிகள் கருப்பொருள் ஒன்றினை மையமாக வைத்தே நடாத்தப்படுகின்றன. இந்த வருடப் போட்டிகளுக்கான கருப்பொருள் “**யாவரையும் மதிப்போம் நாமாக இருப்போம்**” என்பதாகும். இப்போட்டிகள் பற்றிய விபரங்கள் கீழே தரப்பட்டுள்ளன.

இந்தத் தமிழ் ஊக்குவிப்புப் போட்டிகள் சிட்னியிலும் மற்றைய அவுஸ்திரேலிய, நியூசிலாந்து மாநிலங்களிலும் நாடாத்தப்படவிருக்கின்றன. இம்முறை எழுத்தறிவுப் போட்டிகளுடன் பேச்சு, கவிதை மனனப் போட்டிகளும் (குறிப்பிட்ட பிரிவுகளில் மட்டும்) அவுஸ்திரேலிய-நியூசிலாந்து மட்டத்தில் ஒரு தேசியப் போட்டியாக நடாத்தப்பட இருக்கின்றன. இப்போட்டிகள் முதலில் மாநில மட்டத்தில் நடாத்தப்பட்டுப் பின்னர் தேசிய மட்டத்தில் நடைபெறும். மாநிலப் போட்டிகளுக்கும், தேசிய மட்டத்திலான போட்டிகளுக்கும் வேறுவேறாகப் பரிசுகளும், சான்றிதழ்களும் வழங்கப்படும். தேசிய மட்டத்தில் நடைபெறும் 10 போட்டிகளுக்கும் 10 **தங்கப்பதக்கங்கள்** முதற் பரிசாக வழங்கப்படும்.

சில முக்கியமான மாற்றங்களை இங்கு தருகின்றோம்:

- 1) பாடல் மனனப் போட்டி இவ்வருடத்திலிருந்து கவிதை மனனப் போட்டியாகப் பெயர்மாற்றம் பெறுகின்றது. இதன் முக்கிய நோக்கம் கவிநடையில் கவிதையை ஒப்புவிக்க வேண்டும் என்பதே. குவிதையை இராகத்துடன் பாடக்கூடாது.
- 2) மத்திய பிரிவிற்கான பாடல் மனனப் போட்டி விலக்கப்பட்டுள்ளது.
- 3) வாய்மொழித் தொடர்பாற்றல் போட்டியில் வாசித்தலும் ஒரு அம்சமாகச் சேர்க்கப்பட்டுள்ளது.
- 4) பல்திறன் போட்டி ஒரு விசேட போட்டியாக 18-30 வயதுக்குட்பட்டவர்களுக்கு அறிமுகப்படுத்தப்பட்டுள்ளது.
- 5) அத்துடன் விசேட எழுத்தறிவுப் போட்டி இவ்வருடத்திலிருந்து இளைஞர் பிரிவிற்கான விசேட போட்டியாக நடாத்தப்படவுள்ளது.

ஆண்டுதோறும் உங்களிடமிருந்து எமக்குக் கிடைக்கின்ற கருத்துக்களைக் கொண்டு, இப்படியான பல மாற்றங்கள் செய்யப்படுவதனால், எமது போட்டிகளுக்கான விதிமுறைகளைக் கவனமாக வாசித்து அறியவும். அதன் பின்னரே நீங்கள் விண்ணப்பப் படிவங்களைப் பூர்த்தி செய்யவேண்டும். எமது போட்டிகளுக்கான விதிமுறைகளும் மற்றைய விபரங்களும் இந்த விபரக் கொத்தில் அடங்கியுள்ளன. இவற்றைத் தமிழ்ப் பாடசாலைகளிலோ, அல்லது எமது இணையத் தளத்திலோ பெற்றுக் கொள்ளலாம். இம்முறை போட்டிக்கான விண்ணப்பப் படிவம் 2 பக்கங்களைக் கொண்டுள்ளது. அத்துடன் உங்கள் விண்ணப்பப் படிவம் உங்கள் பாடசாலையின் பிரதிநிதியால் சரிபார்க்கப்படும் விபரங்கள் உறுதி செய்யப்படவேண்டும்.

எமது சங்கத்தின் திட்டங்கள் அனைத்தையும் தன்னகத்தே கொண்ட புதியதொரு இணையத் தளத்தை (www.kalappai.org) உருவாக்கியுள்ளோம். இதில் தமிழ் ஊக்குவிப்புப் போட்டிகள் பற்றிய அனைத்து விபரங்களையும் பெற்றுக் கொள்ளலாம் என்பதை மகிழ்ச்சியுடன் தெரிவித்துக் கொள்கின்றோம். எமது போட்டிகளில் மாநில, தேசிய மட்டங்களில் பங்குபற்றி உங்கள் திறமைகளைக் காண்பித்துப் பரிசுகளை வென்றெடுக்க எமது நல் வாழ்த்துக்கள்!!

திரு. அ. நிமலேந்திரன்
இணையாளர், தமிழ் ஊக்குவிப்புப் போட்டிகள் 2008

போட்டிகளின் விதிமுறைகள் Information Booklet

யாவரையும் மதிப்போம் நாமாக இருப்போம்

(இந்த வருடப் போட்டிகளுக்கான கருப்பொருள்)

நாம் ஒரு பல்கலாசார சமுதாயத்தில் வாழ்ந்து வருகின்றோம். புலம்பெயர்ந்த நாடுகளில் வாழும் நாம் பல சவால்களை எதிர் கொள்கின்றோம். நாம் எமது சமுதாயத்தினரையும் மற்றைய சமுதாயத்தினரையும் புரிந்து இசைந்து வாழ்ந்து வருகின்றோம். மனிதனுக்கு மனிதன் மதிப்பளித்து ஒரு பல்லின சமூகமாக வாழத் தலைப்பட்டுள்ளோம்.

எமது தனித்துவ அடையாளம் தமிழர் என்பதாகும். எங்களின் தாய்மொழி, கலாசாரம், பண்பாடு (Heritage) என்பன எமது இனத்தின் வளமாகும். இவை ஆயிரக்கணக்கான ஆண்டுகளாக வழி வழியாக வரும் சொத்துக்கள். நம் தமிழ் இனத்தின் வரலாறு, தமிழர்கள் ஆண்ட கதை, வீழ்ந்த கதை, புலம்பெயர்ந்த கதை எல்லாம் எம் வாழ்வின் அத்தியாயங்கள். எமக்கென இருக்கும் இந்த அரிய நெடிய வரலாறுகளையும் அடையாளங்களையும் கொண்ட நாம் தமிழராக இருக்கவேண்டியதும் மிக முக்கியமானது. எனவே நாம் நாமாக இருந்து கொண்டு மற்றவர்களையும் மதித்து, நாம் புலம்பெயர்ந்து வாழும் இந்தப் பல்கலாசார நாடுகளில் இனிதே வாழ்வோம். இத்தகைய பரந்த பொருளையே எமது கருப் பொருளாகக் கொள்கின்றோம்.

பிரதான குறிக்கோள்

தமிழ் ஊக்குவிப்புப் போட்டி நடத்தப்படுவதன் பிரதான குறிக்கோள்: அவுஸ்திரேலியாவிலும் நியூசிலாந்திலும் தமிழ்மொழியையும், தமிழ்க் கலாசாரத்தையும் பல தலைமுறைகளுக்குப் பேணி வளர்ப்பதாகும்.

நோக்கம்

தமிழர் புலம்பெயர்ந்த நாடுகளில் (குறிப்பாக அவுஸ்திரேலியா, நியூசிலாந்து நாடுகளில்) வாழ்கின்ற தமிழ்ச் சிறார்கள் தமிழ் கற்பதை தொடர்ந்து ஊக்குவிப்பதும், அவர்களிடையே தமிழ்மொழி, தமிழ்க் கலாசாரம் ஆகியனவற்றில் ஆர்வத்தினையும், பற்றினையும், ஈடுபாட்டினையும் ஏற்படுத்துவதுடன், இங்குள்ள தமிழ் இளைஞர்களிடையே நல்லதொரு தலைமைத்துவத்தை உருவாக்குவதும் எமது நோக்கங்களாகும்.

தமிழ் ஊக்குவிப்புப் போட்டிகள் 2008

பங்குபற்றுவதற்கான தகுதிகளும் பொது விதிமுறைகளும்

1.0 போட்டிகளுக்கான பொது விபரங்கள்:

- 1.1 இந்தத் தமிழ் ஊக்குவிப்புப் போட்டிகளில் அவுஸ்திரேலியா, நியூசிலாந்தில் வாழுகின்ற தமிழ்ச் சிறார்களும் இளைஞர்களும் பங்குபற்றலாம்.
- 1.2 தமிழ்க் கல்வி நிலையங்களில் தமிழ் கற்கும் மாணவர்கள் போட்டிகளில் பங்குபற்றுவதற்கான தமது விண்ணப்பங்களை அவர்களின் தமிழ்க் கல்வி நிலையங்களுக்கூடாக அனுப்புவது விரும்பத்தக்கது.
- 1.3 தமிழ்க் கல்வி நிலையங்களைச் சாராத மாணவர்கள் தங்கள் விண்ணப்பங்களைத் தனிப்பட்ட முறையில் அனுப்பிவைத்தல் வேண்டும்.
- 1.4 நியூசவுத் வேல்ஸ் மாநிலப் போட்டிகள் 16, 17, 23, 24 ஆகஸ்ட் 2008 திகதிகளில் நடைபெறும்.
- 1.5 முன்பு நடாத்தப்பட்டு வந்த பாடல் மனனப் போட்டி இந்த வருடத்திலிருந்து கவிதை மனனப் போட்டியாக மாற்றப்பட்டுள்ளது.

2.0 வயதும் பிரிவுகளும்:

தொடர்புகளுக்கு: PO Box S 4040 Homebush NSW 2140. Tel: 02-8824 3051 or 0419 255 625.

E-mail asogt.tc@gmail.com Web: www.kalappai.org

- 2.1 3 வயதிற்கும் 30 வயதிற்கும் இடைப்பட்ட தமிழ்ச் சிறார்களும் இளைஞர்களும் ஏழு (வயது) பிரிவுகளில் எட்டு விதமான போட்டிகளில் பங்குபற்றலாம்.
- 2.2 போட்டியாளரின் வயது 01-07-2008 அன்று உள்ளபடி கணிக்கப்படும்.
- 2.3 இந்த ஆண்டுக்கான வயதுப் பிரிவுகளும் போட்டி வகைகளும் இணைப்பு-1 இல் தரப்பட்டுள்ளன.
- 2.4 ஒரு போட்டியாளர் தனது வயதுப் பிரிவிற்கான போட்டிகளில் பங்குபற்ற அனுமதிக்கப்படுவார். தன்னிலும் கூடிய வயதுப் பிரிவினருக்கான போட்டிகளில் பங்குபற்ற விரும்பினால் விசேட அனுமதி பெற வேண்டும். ஆனால் தன்னிலும் குறைந்த வயதுப் பிரிவினருக்கான போட்டிகளில் பங்குபற்ற அனுமதிக்கப்படமாட்டார்கள்.
- 2.5 குறிப்பிட்ட பிரிவுப் போட்டியில் பதினைந்திற்கும் மேற்பட்ட ஆண்களோ அல்லது பெண்களோ தோற்றும் பட்சத்தில், அந்தப் போட்டி ஆண் - பெண் என இரு பிரிவாக நடாத்தப்படும். இப்படி ஆண்-பெண் பிரிவிலான போட்டிகள் நடைபெறுவது போட்டி நாள் அன்றோ அல்லது இயலுமானால் முன்கூட்டியோ அறிவிக்கப்படும்.

3.0 போட்டிகளின் வகைகள்:

- 3.1 தனியொருவர் கலந்து கொள்ளும் சாதாரண பிரிவுக்கான போட்டிகள்: கவிதை மனனப் போட்டி, பேச்சுப் போட்டி, வாய்மொழித் தொடர்பாற்றல் போட்டி, எழுத்தறிவுப் போட்டி.
- 3.2 குழுநிலையில் நடைபெறும் போட்டிகள்: விவாதப் போட்டி, வினாடி வினாப் போட்டி, பல்திறன் போட்டி
- 3.3 தனியொருவர் கலந்து கொள்ளும் விசேட பிரிவிற்கான போட்டிகள்:
8 வயதுக்குட்பட்டவர்கள்: விசேட எழுத்தறிவுப் போட்டி
10 வயதுக்குட்பட்டவர்கள்: விசேட தனி நடிப்புப் போட்டி
13 வயதுக்குட்பட்டவர்கள்: விசேட கவிதை மனனப் போட்டி (திருக்குறள்)
11 - 17 வயதுக்குட்பட்டவர்கள்: விசேட தனிநடிப்புப் போட்டி
18 - 30 வயதுக்குட்பட்டவர்கள்: விசேட எழுத்தறிவுப் போட்டி
- 3.4 மேற்குறிப்பிட்ட போட்டி வகைகளில் ஒரு சில போட்டிகளே அந்தந்த வயதுப் பிரிவில் நடாத்தப்பட இருப்பதனால், தயவு செய்து இணைப்பு-1 ஐப் பார்க்கவும்.
- 3.5 ஒரு போட்டியாளர் ஆகக்கூடியது இரு தனிப்பட்ட போட்டிகளில் பங்குபற்ற அனுமதிக்கப்படலாம். அவ்விரு போட்டிகளுள் ஒன்று எழுத்தறிவுப் போட்டியாக இருத்தல் வேண்டும். இந்த விதி தேசிய மட்டத்தில் நடைபெறவிருக்கும் போட்டிகளுக்கான பிரிவுகளுக்கு மட்டுமே பொருந்தும். சாதாரண போட்டியாளர்கள் விசேட பிரிவுகளில் நடைபெறும் போட்டிகளிலும், குழு நிலையில் நடைபெறும் வினாடி வினாப் போட்டி, விவாதப் போட்டி, பல்திறன் போட்டிகளிலும் மேலதிகமாக பங்குபற்றலாம்.
- 3.6 வாய்மொழித் தொடர்பாற்றல் போட்டியில் எந்த வயதுப் பிரிவிலேனும் இறுதியாக 2007ம் ஆண்டு மாநில நிலையில் நடைபெற்ற போட்டிகளில் முதலாவது பரிசைப் பெற்ற போட்டியாளர் இந்த ஆண்டு அதே வாய்மொழித் தொடர்பாற்றல் போட்டியில் எந்தப் பிரிவிலேனும் பங்குபற்றத் தகுதியுடையவராகார்.
- 3.7 2007ம் ஆண்டு பாலர் பிரிவிற்கான, அல்லது ஆரம்ப பிரிவிற்கான கவிதை (பாடல்) மனனப் போட்டியில் முதற் பரிசு பெற்ற மாணவர்கள் தேசிய நிலையில் நடைபெறாத கவிதை மனனப் போட்டி ஒன்றில் மீண்டும் பங்குபற்ற அனுமதிக்கப்படமாட்டார்கள். 2007ம் ஆண்டு மாநில நிலையில் நடைபெற்ற பாடல் மனனப் போட்டியிலோ, பேச்சுப் போட்டியிலோ முதற்பரிசு பெற்றவர்கள் மீண்டும் இவ்வருடம் தேசிய நிலையில் கவிதை மனனப் போட்டியிலோ, பேச்சுப் போட்டியிலோ பங்குபற்ற அனுமதிக்கப்படுவார்.

தொடர்புகளுக்கு: PO Box S 4040 Homebush NSW 2140. Tel: 02-8824 3051 or 0419 255 625.

E-mail asogt.tc@gmail.com Web: www.kalappai.org

3.8 2007ம் ஆண்டு தேசிய நிலையில் நடைபெற்ற போட்டிகளில் முதற்பரிசைப் (அதாவது தங்கப் பதக்கம்) பெற்றவர்கள் இந்த ஆண்டு அதே போட்டியில் இந்த வருடம் மாநில, தேசிய நிலைகளில் பங்குபற்றத் தகுதியுடையவராகார். அவை தவிர்ந்த, தத்தமது வயதுப் பிரிவினருரிய வேறு போட்டிகளில் பங்குபற்றலாம்.

3.9 **போட்டிகள் பற்றிய விளக்கம்:** கவிதை மனனப் போட்டி, வாய்மொழித் தொடர்பாற்றல் போட்டி, எழுத்தறிவுப் போட்டி, பேச்சுப் போட்டி, விவாதப் போட்டி, வினாடிவினா, தனிநடிப்பு, தனித்திறன் போன்ற போட்டிகளில் நாம் எதிர்பார்க்கும் திறமைகள், மதிப்பீடு செய்யும் முறை என்பன பற்றிய விளக்கம் வழங்கப்பட்டுள்ளன (இணைப்பு 2 – 11ஐப் பார்க்கவும்). அந்த வகையில் நடுவர்களின் மதிப்பீடு அமைந்திருக்கும். இந்தப் போட்டிகள் பற்றிய மேலதிக விபரங்களை எம்முடன் தொடர்பு கொண்டு பெற்றுக் கொள்ளலாம்.

3.10 கடந்த வருட (2006 & 2007) எழுத்தறிவுப் போட்டிகளின் வினாத்தாள்களைப் பெற விரும்பின், எமது இணையத்தளத்திலிருந்து பெற்றுக் கொள்ளலாம்.

4.0 வயதுப் பிரிவுகளும் போட்டிகளும்: இணைப்பு 1 ஐப் பார்க்கவும்

4.1 **பாலர் பிரிவு:** 3-4 வயதுடையோர் (01.07.2003 இற்கும் 30.06.2005 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி

4.2 **ஆரம்பப் பிரிவு:** 5 வயதுடையோர் (01.07.2002 இற்கும் 30.06.2003 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி

4.3 **கீழ்ப் பிரிவு:** 6-7 வயதுடையோர் (01.07.2000 இற்கும் 30.06.2002 இற்கும் இடையில் பிறந்தோர்)

- கவிதை மனனப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- எழுத்தறிவுப் போட்டி – விசேட போட்டி

4.4 **மத்திய பிரிவு:** 8-9 வயதுடையோர் (01.07.1998 இற்கும் 30.06.2000 இற்கும் இடையில் பிறந்தோர்)

- எழுத்தறிவுப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- பேச்சுப் போட்டி – சாதாரண போட்டி
- தனி நடிப்பு – விசேட போட்டி

4.5 **மேற்பிரிவு:** 10-12 வயதுடையோர் (01.07.1995 இற்கும் 30.06.1998 இற்கும் இடையில் பிறந்தோர்)

- எழுத்தறிவுப் போட்டி – சாதாரண போட்டி
- வாய்மொழித் தொடர்பாற்றல் போட்டி
- பேச்சுப் போட்டி – சாதாரண போட்டி
- கவிதை மனனப் போட்டி (திருக்குறள்) – விசேட போட்டி

4.6 **அதிமேற்பிரிவு:** 13-17 வயதுடையோர் (01.07.1990 இற்கும் 30.06.1995 இற்கும் இடையில் பிறந்தோர்).

- எழுத்தறிவுப் போட்டி – சாதாரண போட்டி
- பேச்சுப் போட்டி – சாதாரண போட்டி
- வாய்மொழித் தொடர்பாற்றல் போட்டி – சாதாரண போட்டி
- வினாடி வினாப் போட்டி - குழுநிலைப் போட்டி

- விவாதப் போட்டி – குழுநிலைப் போட்டி
- தனி நடிப்பு – விசேட போட்டி

- 4.7 **இளைஞர் பிரிவு:** 18-30 வயதுடையோர் (01.07.1978இற்கும் 30.06.1990 இற்கும் இடையில் பிறந்தோர்).
- எழுத்தறிவுப் போட்டி – சாதாரண போட்டி
 - விவாதப் போட்டி – குழுநிலைப் போட்டி
 - பல்திறன் போட்டி – விசேட குழுநிலைப் போட்டி
- 4.8 போட்டிகளுக்கான விளக்கங்களும், பொது விடயங்களும், இணைப்பு 3-10 இல் வழங்கப்பட்டுள்ளன. கவிதை மனனப் போட்டிக்கான கவிதைகளும், பேச்சுப் போட்டிக்கான பேச்சுக்களும் இணைப்பு 11-12 இல் வழங்கப்பட்டுள்ளன.

5.0 அண்மையில் அவுஸ்திரேலியாவில் குடியேறிய போட்டியாளர்கள்:

- 5.1 நீங்கள் கடந்த 3 ஆண்டுகளுக்குள், தமிழை முதல் மொழியாகக் கொண்ட (இலங்கை, இந்தியா) நாடுகளில் இருந்து அவுஸ்திரேலியாவிற்கு குடிபெயர்ந்தவராக இருந்தால், நீங்கள் சாதாரண பிரிவுகளுக்கென நடைபெறும் தனிப்பட்ட போட்டிகளில் கலந்து கொள்ளமுடியாது.
- 5.2 நீங்கள் கடந்த 3 ஆண்டுகளுக்குள், அவுஸ்திரேலியாவிற்கு இலங்கை, இந்தியா நாடுகளில் இருந்து குடிபெயர்ந்தவராக இருந்தால், விசேட பிரிவுகளுக்கு நடைபெறும் போட்டிகளிலேயே பங்குபற்றலாம் (தயவு செய்து 3.3ஐப் பார்க்கவும்). உங்களது தகைமையைச் சரிபார்த்துக் கொள்ள இணைப்பாளருடன் தொடர்பு கொள்ளலாம்.
- 5.3 போட்டியாளர்கள் அவுஸ்திரேலியா, நியூசிலாந்தில் குடியேறிய நாள் 01-07-2008 இல் உள்ளபடி கணிக்கப்படும்.

6.0 விண்ணப்ப விதிகள்:

- 6.1 **புதிதாக விண்ணப்பிப்பவர்களின் கவனத்திற்கு (கடந்த வருடம் பங்குபற்றாதவர்கள்):** போட்டிகளுக்கான தமிழ்ப் பாடசாலைப் பிரதிநிதி போட்டியாளர்களின் விண்ணப்ப படிவங்களை உறுதி செய்யவேண்டும். போட்டியாளரின் வயது, பிறந்த இடம், அவுஸ்திரேலிய, நியூசிலாந்து நாடுகளில் குடியேறிய திகதி என்பன பற்றிய அத்தாட்சி (கடவுச் சீட்டு, பிறப்பு அத்தாட்சிப் பத்திரம்) தேவைப்படின் காண்பிக்கப்பட வேண்டும். இந்த அத்தாட்சிகள் சமர்ப்பிக்கப்படாத சந்தர்ப்பத்தில் அவர்கள் போட்டிகளில் அனுமதிக்கப்பட மாட்டார்கள். எமக்குக் கிடைக்கப் பெறும் இந்த விபரங்கள் அனைத்தும் இரகசியமாக வைத்திருக்கப்படும் என்பதை உறுதிப் படுத்துகின்றோம்.
- 6.2 தமிழ்ப் பாடசாலையினூடாக விண்ணப்பிக்காத போட்டியாளர்கள் தமது வயது, பிறந்த இடம், அவுஸ்திரேலிய, நியூசிலாந்து நாடுகளில் குடியேறிய வருடம் என்பன பற்றிய அத்தாட்சிகளை (கடவுச் சீட்டு, பிறப்பு அத்தாட்சிப் பத்திரம்) எமது விளக்கப் பட்டறை அன்றோ அல்லது போட்டிக்கு 1 மணி நேரத்திற்கு முன்னதாகவோ காண்பிக்க வேண்டும். இந்த அத்தாட்சி எமக்குக் கிடைக்கப் பெறாத சந்தர்ப்பத்தில் அவர்கள் போட்டிகளில் அனுமதிக்கப்பட மாட்டார்கள். இந்த விபரங்கள் எமக்குக் கிடைக்கப் பெறும் சந்தர்ப்பத்தில் அவை இரகசியமாக வைத்திருக்கப்படும் என்பதை உறுதிப் படுத்துகின்றோம்.
- 6.3 2007 ஆம் ஆண்டுப் போட்டிகளில் சுழல் / வெற்றிக் கேடயங்கள் பெற்றவர்கள் இவ்வருடம் தத்தமது போட்டி நடைபெறும் தினத்தன்று கேடயங்களை ஒப்படைக்க வேண்டும். இவ்வாறு கேடயங்களை ஒப்படைக்கத் தவறுபவர்கள் 2008 போட்டிகளில் பங்குபற்ற அனுமதிக்கப்படமாட்டார்கள்.
- 6.4 விண்ணப்பித்த போட்டியாளர்கள் போட்டிகள் நடைபெறவுள்ள இடத்திற்குக் குறிப்பிட்ட திகதியில் போட்டி நடைபெறுவதற்கு 30 நிமிடங்களுக்கு முன்னர் வந்து தங்கள்

வொட்புகளுக்கு: PO Box S 4040 Homebush NSW 2140. Tel: 02-8824 3051 or 0419 255 625.

E-mail asogt.tc@gmail.com Web: www.kalappai.org

பெயர்களை அங்குள்ள பொறுப்பாளர்களிடம் பதிவு செய்தல் வேண்டும். பதிவுசெய்த போட்டியாளர்கள் மாத்திரமே போட்டியில் பங்குபற்ற முடியும். போட்டி ஆரம்பித்த பின்னர் போட்டியாளர்கள் எவரும் போட்டிக்குப் பதிவு செய்ய அனுமதிக்கப்படமாட்டார்கள்.

6.5 இப்போட்டிகளுக்கான விண்ணப்பங்கள் யாவும் **24-06-2007** இற்கு முன்னர் **Coordinator, Tamil Competition, PO Box 4040, NSW 2140, Australia** என்ற முகவரிக்கு அனுப்பப்படல் வேண்டும்.

6.6 போட்டி நடைபெறும் இடம் நேரம் ஆகிய விபரங்கள் பின்னர் அறிவிக்கப்படும்.

7.0 போட்டி நடைமுறைகள்:

7.1 மேடைப் போட்டிகளின்போது பார்வையாளர்கள் அனுமதிக்கப்படுவார்கள். ஆனால் பார்வையாளர் எவரேனும் போட்டி நடைபெறும்போது போட்டியாளருக்கு எந்தவகையிலும் உதவிசெய்தல் ஆகாது.

7.2 போதிய போட்டியாளர்கள் பங்குபற்றினால், ஆண்கள் / பெண்கள் பிரிவு என போட்டிகள் நடைபெறும். போட்டியாளர்கள் போட்டியில் பங்குபற்றும் வரிசைக்கிரமம் சீட்டிழுப்பின் மூலம் தீர்மானிக்கப்படும்.

7.3 போட்டிகள் நடைபெறும் போது கையடக்க (நடமாடும்) தொலைபேசிப் பிரயோகம் தடைசெய்யப்பட்டுள்ளது. பெற்றோர் தத்தமது பிள்ளைகளின் போட்டியின் போது மட்டும் புகைப்படம், வீடியோ (ஒளிப்படம்) எடுக்கலாம், ஆனால் ஏனைய போட்டியாளர்களை புகைப்படம், வீடியோ ஒளிப்படம் எடுத்தல் தடைசெய்யப்பட்டுள்ளது.

8.0 பெறுபெறுகளும் பரிசுகளும்

8.1 போட்டியின் பெறுபெறு பற்றி நடுவர்கள் கூறும் தீர்ப்பே முடிவானதாகும். இந்தப் பெறுபெறுகள் எமது பரிசை சபையினால் சரிபார்த்தபின் இயலுமானவரை போட்டிநாள் அன்றே வெளியிடப்படும். எழுத்துப் பரிசைக்கான பெறுபெறுகள் கடிதம் அல்லது மின்னஞ்சல் (email) மூலம் அறிவிக்கப்படும்.

8.2 8 வயதுக்குட்பட்டவர்களுக்கான போட்டிகளில் பங்குபற்றி வெற்றி பெறுவோருக்கு - ஒவ்வொரு போட்டியிலும் மிகச் சிறப்பாகத் தேர்ச்சியடையும் போட்டியாளருக்கு வெற்றிக் கேடயம் பரிசாக வழங்கப்படும். இந்தப் போட்டியாளர்களுக்கு முதலாம் பிரிவு, இரண்டாம் பிரிவு, சாதாரண பிரிவு என்ற வகையில் பரிசுகளும் சான்றிதழ்களும் வழங்கப்படும். பரிசு பெறாதவர்களுக்கு பங்குபற்றியதற்கான சான்றிதழ் வழங்கப்படும்.

8.3 8 வயதுக்கு மேற்பட்டவர்களுக்கான போட்டிகளில் பங்குபற்றி வெற்றி பெற்றவர்கள்: 1ஆம், 2ஆம், 3ம் பரிசுகளுடன், முதலாம் பிரிவில் வருவோருக்கு ஆறுதல் பரிசுகளும், வழங்கப்படும். போட்டியில் பங்குபற்றிய அனைவருக்கும் சான்றிதழ்கள் (முதலாம், இரண்டாம், சாதாரண பிரிவு எனவும், ஏனையோருக்கு பங்குபற்றியமைக்கான சான்றிதழ்களும் வழங்கப்படும்.

8.4 வெற்றி பெறும் போட்டியாளர்களுக்கான பரிசில்கள் **அவுஸ்ரேலியா பட்டதாரிகள் தமிழர் சங்கத்தின் பரிசளிப்பு விழாவில்** வழங்கப்படும். மேடைப் போட்டிகளில் **80%** புள்ளிகளுக்கு மேல் பெற்று, முதலாவது இடத்தைப்பெற்ற திறமைமிக்க ஒரு வெற்றியாளர்கள் மட்டும் மேடையில் தோன்றி தமது திறமையை வெளிப்படுத்த அனுமதிக்கப்படுவார்கள். இதில் தமிழ் ஊக்குவிப்புப் போட்டிக் குழுவின முடிவே இறுதியானது.

8.5 நீங்கள் கேட்குமிடத்து, எழுத்தறிவுப் போட்டியில் பங்குபற்றும் போட்டியாளர்களுக்கு அவர்களது தகைமை பற்றிய விபரங்கள் அடங்கிய சான்றிதழ் ஒன்றும் வழங்கப்படும்.

9.0 போட்டிக்கான அனுமதிக்கட்டணம்:

தொடர்புகளுக்கு: PO Box S 4040 Homebush NSW 2140. Tel: 02-8824 3051 or 0419 255 625.

E-mail asogt.tc@gmail.com Web: www.kalappai.org

- 9.1 இப்போட்டிகளில் வெற்றி பெற்றவர்களுக்கான வெற்றிக் கேடயங்களையும் மற்றும் பரிசுகளையும் பல நலன்விரும்பிகளும் பல்வேறுபட்ட தமிழ் நிறுவனங்களும் வழங்கிய போதிலும் போட்டி ஒழுங்குகளுக்கான செலவுகளின் ஒரு பகுதியை ஈடு செய்வதுடன் போட்டிகளைத் தொடர்ந்து எதிர்வரும் வருடங்களிலும் நடாத்துவதற்காகவும் மேலதிக நிதி தேவைப்படுகின்றது. இதற்காக பங்குபற்றும் ஒவ்வொரு போட்டியாளாரிடமும் இருந்து ஒவ்வொரு போட்டிக்கும் **\$5.00** கட்டணமாக அறவிடப்படும்.
- 9.2 பல போட்டிகளில் பங்குபற்றும் ஒரு போட்டியாளாரிடம் அதிகபட்சமாக **\$15** மட்டுமே கட்டணமாக அறவிடப்படும். ஒரு குடும்பத்தில் பல போட்டியாளர் பங்குபற்றும் சந்தர்ப்பத்தில் அந்தக் குடும்பத்திடம் ஆகக்கூடியது **\$30** மட்டுமே கட்டணமாக அறவிடப்படும்.
- 9.3 போட்டியாளர்கள் தாம் பங்குகொள்ளுகின்ற அனைத்துப் போட்டிகளுக்கும்மான மொத்தக் கட்டணத்தையும் ஒரே முறையில் செலுத்த வேண்டும். கட்டணங்களை பிரித்துச் செலுத்த எவரும் அனுமதிக்கப்பட மாட்டார்கள். ஒரே தடவையில் செலுத்துவதன் மூலமே மேற்குறிப்பிட்ட (9.2) சலுகையைப் பெறலாம்.
- 9.4 போட்டிக்கான பூர்த்தி செய்த விண்ணப்பப் படிவத்துடன் உங்கள் காசோலையுடன் (in favour of 'Tamil Competitions') அனுப்பி வைக்கலாம். அல்லது உங்கள் பாடசாலைப் பிரதிநிதியிடம் கையளிக்கலாம். அல்லது போட்டி நடைபெறும் தினத்தன்று நீங்கள் இக்கட்டணத்தைச் செலுத்தலாம்.

10.0 தேசிய மட்டத்தில் நடைபெறும் போட்டிகள்:

- 10.1 அனைத்து எழுத்தறிவுப் போட்டிகளும், பேச்சுப் போட்டிகளும், கவிதை மனனப் போட்டிகளும் மாநில மட்டத்திலும் தேசிய மட்டத்திலும் நடாத்த முயற்சிகள் எடுக்கப்பட்டு வருகின்றன. மற்ற மாநிலங்களில் பங்கு கொள்ளும் மாணவர்களின் தொகையே இதனைத் தீர்மானிக்கும். ஒவ்வொரு போட்டிகளிலும் முதல் மூன்று பரிசுகளைப் பெறும் போட்டியாளர்கள் மட்டும் தேசியப் போட்டிக்கு அனுமதிக்கப்படுவார்கள். மாநிலப் போட்டிகள் முடிந்த நிலையில் எத்தனை பேர் எந்தெந்த பிரிவிற்கான போட்டிகளில் தேசிய மட்டத்தில் அனுமதிக்கப்படுவார்கள் என்பதனை அறியத் தருவோம்.
- 10.2 தேசியப் போட்டிகள் சனிக்கிழமை, 4ம் திகதி ஒக்டோபர் மாதம் 2008 இல் சிட்னியில் நடைபெறும். தேசியநிலைப் போட்டிக்கென சிட்னி வரும் மாணவர்களுக்கு அவர்கள் தங்கவேண்டிய காலத்திற்கு இடவசதி வழங்க முயற்சிப்போம். அவர்களுக்கு சிட்னியில் வேறும் சில பொழுது போக்கு வசதிகளும் செய்து கொடுக்கப்படும். சிட்னியில் தேசிய போட்டிகளில் பங்குபற்றும் மாணவர்களை மேலும் ஊக்குவிக்கும் வகையில் தேசிய தமிழ் வானொலிகளிலும், தொலைக்காட்சியிலும் அவர்கள் பங்குபற்ற வசதிகள் செய்து கொடுக்கப்படும்.
- 10.3 தேசிய மட்டத்தில் முதற் பரிசு பெறும் போட்டியாளருக்கு தங்கப் பதக்கம் பரிசளிக்கப்படும். தேசிய மட்டத்தில் பங்குபற்றிய அனைத்து மாணவர்களுக்கும் பரிசில்களும், சான்றிதழ்களும் இவ்வாண்டு ஒக்டோபர் மாதம் 5ம் திகதி சிட்னியில் நடைபெறும் எமது பரிசளிப்பு விழாவில் வழங்கப்படும்.

11.0 பரீட்சை சபை

- 11.1 கடந்த வருடம் முதல் நாம் பரீட்சை சபை ஒன்றை நியமித்துள்ளோம். அதில் 5 தமிழ்ப் பெரியார்கள் அங்கம் வகிக்கின்றனர். அவர்கள் இந்தப் போட்டிகளைக் கண்காணித்து நிர்வாகக் குழுவிற்கு பரிந்துரைகள் வழங்குவார்கள். அத்துடன் அவர்கள் பெறுபேறுகளை ஆராய்ந்து சரியாக பரிசுகள் வழங்கப்படுவதையும் உறுதி செய்வார்கள்.

11.2 போட்டிகள் சம்பந்தப்பட்ட முறைப்பாடுகள் ஏதேனும் இருப்பின், அவற்றை போட்டிகளின் இணைப்பாளரிடம் தெரிவிக்கவேண்டும். இணைப்பாளரின் விளக்கத்திலோ அல்லது பதிலிலோ திருப்தி இல்லாதவிடத்து, அவற்றை எழுத்தில் பரீட்சை சபைக்கு அனுப்பி வைக்கலாம். முறைப்பாடு கிடைக்கப்பெற்று 2 கிழமைகளுக்குள் பரீட்சை சபையினர் அந்த முறைப்பாட்டிற்கான பதிலை எழுத்தில் தெரிவிப்பார்கள்.

12.0 நேர அட்டவணை

போட்டிகளுக்கான நேர அட்டவணை இங்கு கொடுக்கப்படவில்லை. நேர அட்டவணையில் மாற்றங்கள் இடம்பெறலாம் என்ற காரணத்தினால், விண்ணப்ப முடிவு திகதியின் பின் போட்டிகளுக்கான நேர அட்டவணை தமிழ்ப் பாடசாலைகளுக்கு அனுப்பி வைக்கப்படும். இந்தப் போட்டிகளுக்கான நேர அட்டவணையை எமது இணையத்தளத்திலும் (www.kalappai.org) பெற்றுக் கொள்ளலாம். போட்டிகளுக்கான நேர அட்டவணையைப் பெறத் தவறியோர் எம்முடன் தொடர்பு கொள்ளும்படி கேட்டுக் கொள்கின்றோம். போட்டிகளுக்கு முன்னர் இந்த நேர அட்டவணையைச் சரிபார்த்துக் கொள்வது உங்கள் பொறுப்பு ஆகும்.

தமிழ் ஊக்குவிப்புப் போட்டிகள் சம்பந்தமான முக்கிய திகதிகள்:

24 ஜூன் மாதம் 2008 – விண்ணப்ப முடிவு திகதி
 16, 17, 23, 24 ஆகஸ்ட் 2008 – நியூசவுத் வேல்ஸ் மாநிலப் போட்டிகள் நடைபெறும்.
 4 ஒக்டோபர் 2008 – சிட்னியில் தேசிய போட்டிகள் நடைபெறும்.
 5 ஒக்டோபர் 2008 – சிட்னியில் பரிசளிப்பு விழா
 ஏனைய மாநிலப் போட்டிகள் பற்றிய விபரங்கள் பின்னர் அறிவிக்கப்படும்.

எம்முடன் தொடர்பு கொள்ள:

முகவர்: இணைப்பாளர், தலைமையகம், தமிழ் ஊக்குவிப்புக் குழு

Coordinator, Tamil Competition, PO Box 4040, NSW 2140, Australia.

Email: asogt.tc@gmail.com

Website: www.kalappai.org

COORDINATORS:

National Coodinator:	Mr. K. Narenthiranathan:	(07) 3122-1847 or 0402 026 922
Sydney:	Mr. A. Nimalendran	(02) 8824 3051 or 0419 255 625
Melbourne:	Mrs. A. Yaso	(03) 9449-7887
Canberra:	Mr. Adrian Arulanandam:	(02) 6292-4735
Adelaide:	Dr. Gnanasampanthan:	(08) 8336-7403
Queensland:	Mrs. Kala Sivasubramaniam	(07) 3279-5069
Darwin:	Mr. K. Katpagan:	(08) 8927-1689
Auckland (NZ)	Mr. A. Yogakumar:	(649) 271-4508
Wellington (NZ)	Mr. M. Ramesh	(644) 568-4235

